

ഡെപ്യൂട്ടേഷൻ വ്യവസ്ഥയിൽ ജോലി ചെയ്യുന്ന ഉദ്യോഗസ്ഥർ

44(3468) ശ്രീ ഒ. ആർ. കേള: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) വയനാട് ജില്ലയിൽ ധനകാര്യ വകുപ്പിൽനിന്നും ഡെപ്യൂട്ടേഷൻ വ്യവസ്ഥയിൽ ജോലി ചെയ്യുന്നവരുണ്ടോ എന്നറിയിക്കുമോ?

ഉണ്ട്.

(ബി) പ്രസ്തുത ഉദ്യോഗസ്ഥരുടെ തസ്തികകൾ വിശദമാക്കാമോ?

ധനകാര്യ വകുപ്പിലെ ഒരു സെക്ഷൻ ഓഫീസർ വയനാട് ജില്ലയിൽ ദേശീയ സമ്പാദ്യപദ്ധതി വകുപ്പിൽ അസിസ്റ്റന്റ് ഡയറക്ടർ തസ്തികയിലും ഒരു അണ്ടർ സെക്രട്ടറി വയനാട് വെറ്ററിനറി ആൻഡ് ആനിമൽ സയൻസ് യൂണിവേഴ്സിറ്റിയിൽ ഫിനാൻസ് ഓഫീസർ തസ്തികയിലും ഡെപ്യൂട്ടേഷൻ വ്യവസ്ഥയിൽ ജോലി ചെയ്യുന്നു.

(സി) പ്രസ്തുത ജില്ലയിൽ ധനകാര്യ വകുപ്പിൽനിന്നും ഡെപ്യൂട്ടേഷൻ വ്യവസ്ഥയിൽ മൂന്ന് വർഷത്തിലധികമായി ഒരേ ഓഫീസിൽ ജോലി ചെയ്യുന്നവരുണ്ടോ എന്നറിയിക്കുമോ; ഉണ്ടെങ്കിൽ തസ്തിക എന്താണെന്ന് വ്യക്തമാക്കാമോ?

വയനാട് ജില്ലയിൽ ധനകാര്യ വകുപ്പിൽനിന്നും ഡെപ്യൂട്ടേഷൻ വ്യവസ്ഥയിൽ മൂന്ന് വർഷത്തിലധികമായി ഒരേ ഓഫീസിൽ ജോലി ചെയ്യുന്നവരാരും തന്നെയില്ല.

കൊടുവള്ളി മണ്ഡലത്തിലെ പദ്ധതികൾ

45(3473) ഡോ. എം.കെ. മുനീർ: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) കൊടുവള്ളി നിയോജകമണ്ഡലത്തിൽ 2016 മുതൽ 2021 വരെയുള്ള കാലഘട്ടത്തിൽ ഏതൊക്കെ പ്രവൃത്തികൾക്കാണ് ബഡ്ജറ്റിൽ തുക വകയിരുത്തിയിട്ടുള്ളതെന്ന് വ്യക്തമാക്കുമോ; പദ്ധതിയുടെ പേരുവിവരവും എത്ര തുക വീതം അനുവദിച്ചുവെന്നും ഇനം തിരിച്ച് ലഭ്യമാക്കുമോ;

(ബി) പ്രസ്തുത പ്രവൃത്തികളിൽ ഏതിനൊക്കെ ഭരണാനുമതി ലഭിച്ചിട്ടുണ്ടെന്ന് വ്യക്തമാക്കുമോ;

(സി) അവ ഓരോന്നിന്റെയും പ്രവർത്തന പുരോഗതി അറിയിക്കുമോ?

(എ-സി) 2016 മുതൽ 2021 വരെയുള്ള കാലഘട്ടത്തിൽ കൊടുവള്ളി നിയോജകമണ്ഡലവുമായി ബന്ധപ്പെട്ട് ബഡ്ജറ്റിൽ പൊതുമരാമത്ത് വകുപ്പിനകീഴിൽ ഉൾപ്പെടുത്തിയ പ്രവൃത്തികളെ സംബന്ധിച്ച വിശദ വിവരങ്ങൾ അനുബന്ധമായി നൽകിയിരിക്കുന്നു.*

മൊയ്തൂരത്ത് ശങ്കരൻ ചരിത്ര ഗാലറി

46(3474) ശ്രീ. എ. എൻ. ഷാംസീർ: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) 2018-19 സാമ്പത്തിക വർഷത്തെ ബഡ്ജറ്റിൽ അൻപത് ലക്ഷം രൂപ അനുവദിച്ചിരുന്ന തലശ്ശേരി നിയോജകമണ്ഡലത്തിലെ മൊയ്തൂരത്ത് ശങ്കരൻ ചരിത്ര ഗാലറിയുടെ നിർമ്മാണ പ്രവൃത്തികളുള്ള ഫണ്ട് അനുവദിക്കുന്നതിനുള്ള നടപടിക്രമങ്ങളുടെ നിലവിലെ സ്ഥിതി അറിയിക്കുമോ;

(ബി) ഇതുമായി ബന്ധപ്പെട്ട് ധനകാര്യ വകുപ്പിലെ കമ്പ്യൂട്ടർ നം. 1020914-ലെ സി.എൽ.എ.ഡി./എ 3/238/2018 ഫയലിൽ നടപടി ത്വരിതപ്പെടുത്തി ഫണ്ട് അനുവദിക്കുമോ; വ്യക്തമാക്കാമോ?

(എ&ബി) 2018-19 സാമ്പത്തിക വർഷം മൊയ്തൂരത്ത് ശങ്കരൻ ചരിത്ര ഗാലറി നിർമ്മാണത്തിനായി വകയിരുത്തിയ 50 ലക്ഷം രൂപ ടി ആവശ്യത്തിലേയ്ക്കായി സ്ഥലം ഏറ്റെടുക്കുന്നതിനായി അനുവദിക്കണമെന്ന അഭ്യർത്ഥന സംബന്ധിച്ച് സാംസ്കാരിക വകുപ്പ് സമർപ്പിച്ച പ്രൊപ്പോസൽ (നം.1020914/ സി.എൽ.എ.ഡി.എ 3/238/2018-സി.എൽ.എ.ഡി) ധനകാര്യ വകുപ്പ് പരിശോധിക്കുകയും, 2021-22 സാമ്പത്തിക വർഷത്തെ "2205-0-102-77-(77)-മൊയ്തൂരത്ത് ശങ്കരൻ ഹിസ്റ്ററിക്കൽ ഗ്യാലറി(ചൊക്ലി ഗ്രാമപഞ്ചായത്ത്) (നോൺ പ്ലാൻ)" എന്ന ശീർഷകത്തിൽനിന്നും തുക വിനിയോഗിച്ചുകൊണ്ട് മൊയ്തൂരത്ത് ശങ്കരൻ ചരിത്ര ഗാലറി നിർമ്മാണത്തിനുള്ള സ്ഥലം ഏറ്റെടുക്കുന്നതിനായി 50,00,000 രൂപയുടെ (അമ്പതു ലക്ഷം രൂപ മാത്രം) ഭരണാനുമതി പുറപ്പെടുവിക്കുന്നതിന് അനുമതി നൽകുകയും ചെയ്തിട്ടുണ്ട്. ഭരണാനുമതി പുറപ്പെടുവിച്ച് സാംസ്കാരികകാര്യ വകുപ്പിൽനിന്നും ഫയൽ ലഭ്യമാകുന്ന മുറയ്ക്ക് തുക അനുവദിക്കുന്ന വിഷയം പരിഗണിക്കുന്നതാണ്.

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.